

موت اور افلاس میں خیر کا پہلو

مدرس : پروفیسر محمد یونس جنوجوہ

عَنْ مُحَمَّدِ بْنِ لَيْلَةِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: ((إِنَّ إِثْنَانِ يَكْرَهُهُمَا أُنْ أَدَمُ: يَكْرَهُ الْمَوْتَ وَالْمَوْتُ حَبَرٌ لِّلْمُؤْمِنِ مِنَ الْفُتْنَةِ وَيَكْرَهُ قِلَّةُ الْمَالِ وَقِلَّةُ الْمَالِ أَقْلَلُ لِلْحِسَابِ)) (مسند احمد)

حضرت محمود بن لمیں بن عائشہؓ سے روایت ہے کہ رسول اللہ ﷺ نے فرمایا: ”دو چیزیں ایسی ہیں جن کو آدمی ناپسند ہی کرتا ہے (حالانکہ ان میں اس کے لیے بڑی بہتری ہوتی ہے)۔ ایک تو وہ موت کو نہیں پسند کرتا، حالانکہ موت اس کے لیے قدر سے بہتر ہے اور دوسرے وہ مال کی کمی اور تاری کو پسند نہیں کرتا، حالانکہ مال کی کمی آخرت کے حساب کو بہت مختصر اور ہلاک کرنے والی ہے۔“

یہ حقیقت ہے کہ ہر آدمی موت کو ناپسند کرتا ہے اور غربت اور افلاس سے گھبراتا ہے، حالانکہ موت انسان کو دنیا کے دکھوں، آزمائشوں اور پریشانیوں سے محفوظ کردیتی ہے۔ اسی طرح مال و دولت کی کمی اگرچہ زندگی کو بے مزہ رکھتی ہے لیکن اگر انسان مشکل کا یہ وقت صبر و استغفار کی کیفیت اور شکر کے جذبات کے ساتھ گزر لیتا ہے تو آخرت میں وہ احساب کے مرحلے سے جدا اور آسمانی کے ساتھ فارغ ہو جائے گا۔

موت طبعی طور پر ہر شخص کو ناپسند ہے، کیونکہ موت دنیاوی زندگی کے خاتمے کا نام ہے۔ زندگی کے دوران انسان کئی طرح کے مشاغل میں مصروف ہوتا ہے۔ اس کی اپنے اہل و عیال، عزیز و اقارب اور دوست احباب کے ساتھ گھری اور فطری وابستگی ہوتی ہے، مگر موت ان سارے تعلقات کو یکسر معدوم کر دیتی ہے، لہذا انسان کو دنیاوی تعلقات کا چھوٹا گواہ نہیں ہوتا۔ موت کا خوف انسان کو اس اعتبار سے بھی ہوتا ہے کہ اگلی زندگی میں پہلی منزل قبر کی ہوگی جہاں سوال و جواب کا سلسلہ شروع ہو جائے گا، پھر برزخی زندگی سے گز رنا ہوگا اور قیامت کے دن حکامے کا سامنا کرنا ہو گا جہاں زندگی کے چھوٹے بڑے اعمال کی جواب دہی کرنا ہوگی۔

اور جواب دہی سے ہر کسی کو ڈر لگتا ہے۔

مگر موت کا خوش آئند پہلو یہ ہے کہ مرنے کے ساتھ ہی انسان زندگی کے لوازمات یعنی بیماری، دلکھ، تکالیف، حادثات، صدمات، تھکرات اور پریشانیوں سے چھوٹ جاتا ہے۔ دنیا میں انسان ہم وقت آزمائش میں ہے۔ قدم قدم پر جائز و ناجائز کی پابندیاں ہیں۔ لمحہ بلحہ خواہشات نفس برائی کی طرف دامن ٹھیک رہی ہیں مگر موت اس فتنے اور آزمائش کا خاتمه کر دیتی ہے۔ حدیث میں دنیا کو مؤمن کے لیے قید خانہ کہا گیا ہے۔ گویا مؤمن کی موت قیدِ حیات سے رہائی کا مرحلہ ہے۔ یہی وجہ ہے کہ موت کو مؤمن کا تحفہ کہا جاتا ہے۔ مؤمن نے دنیا کی زندگی میں نیک اور صالح اعمال کیے ہوتے ہیں، اس کے یہ اچھے اعمال اُس کے لیے ذخیرہ آخرت ہیں جن کا وہ ربِ ذوالجلال سے بھر پور بدلہ پائے گا۔ کیونکہ پروردگار کا ارشاد ہے کہ وہ کسی عمل کرنے والے کے عمل کو ضائع نہیں کرتا۔ پس مؤمن نے اگر خلوصِ ول کے ساتھ اللہ کی عبادت کی ہوگی، زندگی میں نافرمانیوں سے بچتا رہا ہو گا، اللہ کی رضاوائے کام کرتا رہا ہو گا اور پرایوں سے حتی الوعظ دور رہا ہو گا تو اسے جنت کی بشارت موت کے وقت تبسم رکھے گی۔ موت اسے گویا تقدیمِ الہی کا موقع فراہم کر رہی ہے۔ وہ اس پروردگار سے ملاقات کرنے والا ہے جسے اس نے دنیا میں راضی رکھنے کی کوشش کی ہے اور اُس کی ناراضی سے بچتا رہا ہے۔ یوں اس نے اپنے پروردگار کے ساتھ اچھی شناسائی پیدا کی ہوئی ہے۔ تواب موت اُس کے لیے کسی صد میں اور پریشانی کا باعث کیوں ہوگی! اعلامِ اقبال نے کیا خوب کہا ہے۔

نشانِ مردِ مؤمن با تو گویم

چوں مرگ آید تبسم بر لب اوست

"میں تجھے مردِ مؤمن کی نشانی بتاتا ہوں۔ جب اسے موت آتی ہے تو اس کے لبوں پر مسکراہٹ ہوتی ہے۔" (۱۔ اللہ ہم ایسی موت کی تمنا کرتے ہیں!)

دوسری چیز جس کو آدمی پسند نہیں کرتا، وہ مغلی اور ناداری ہے۔ کیونکہ مغلس آدمی دنیا کی آسائشوں سے محروم رہتا ہے، اسے خوشحالی کی زندگی میسر نہیں ہوتی۔ مال و دولت کی کمی کی وجہ سے وہ دنیا کی نعمتوں حاصل نہیں کر سکتا۔ اسے تنگی اور عسرت کے ساتھ وقت گزارنا پڑتا ہے۔ وہ اپنی اور اپنے اہل و عیال کی ضرورتیں پوری نہیں کر سکتا۔ اس کا دل چاہتا ہے کہ دوسرے لوگوں کی طرح اس کے پاس بھی راحت و آرام کے سارے سامان موجود ہوں؛ مگر اس کی یہ خواہش پوری نہیں ہوتی۔ یوں غریب آدمی اس راحت و آرام سے عاری زندگی

سے خوش نہیں ہوتا۔ مگر اس میں خیر کا پہلو بھی ہے، اور وہ یہ کہ مال و دولت کے ساتھ جہاں آدمی اپنی زندگی میں سہولتیں اور آسانیں حاصل کر لیتا ہے وہاں اسی دولت کے مل بوجتے پر بڑے بڑے گناہ بھی کر بیٹھتا ہے۔ دولت مند آدمی اسراف اور تبذیر میں جلتا ہو جاتا ہے۔ مال کی محنت دولتوں کی حق تلفی کا سبب بنتی ہے۔ جہاں جہاں مال و دولت خرچ کرنے کا حکم دیا گیا ہے وہاں اسے خرچ کرنا گوار نہیں ہوتا۔ وہ زکوٰۃ ادا نہیں کرتا، فی سبیل اللہ خرچ نہیں کرتا، قریبی رشتہ داروں، ناداروں اور مستحقین کی مدد نہیں کرتا۔ اس طرح وہ اللہ کے دیے ہوئے مال کو اللہ کی رضا اور رضی کے مطابق خرچ نہیں کر پاتا اور اپنے پروردگار کو ناراضی کر بیٹھتا ہے۔ روز حساب مال و دولت کے بارے میں جب ایسے شخص سے باز پُرس ہو گی تو وہ قصور و ارٹھرے گا۔ جتنا زیادہ مال دار ہو گا اُس کا اتنا ہی لمبا چوڑا حساب ہو گا۔ اور جب ذرے ذرے کا حساب ہوا تو کون ایسا ہو گا جو اپنی دولت کا حساب دے سکے گا۔ مگر غریب اور مغلس اس بہت بڑے عجائب سے فیج جائے گا۔ جب اس کے پاس ضروریات زندگی کے لیے ہی مال نہ تھا تو وہ فضول خرچی سے خود بخوبی فیج گیا۔ جب وہ خود مستحقین میں شامل ہو گا تو جی اور زکوٰۃ کے بارے میں اس سے سوال ہی نہیں ہو گا۔ یوں یہ مغلس و نادار اگر صبر کے ساتھ زندگی گزارنے میں کامیاب ہو گیا، کمالی کے ناجائز رائے کے قریب نہ گیا تو وہ حساب کے مرحلے سے آسانی کے ساتھ گزر جائے گا جو بہت بڑی کامیابی ہے۔

مال و دولت بہت بڑا ثابت ہے جس سے کامیابی کے ساتھ مددہ برآ ہوتا آسان کام نہیں۔ اسی لیے انبیاء اور صالحین نے دولت کی تمنا نہیں کی۔ انہوں نے عمرت کی زندگی کو خوشحالی کی زندگی پر ترجیح دی۔ خود رسول اللہ ﷺ نے فقر و فاقہ کی زندگی پسند کی جس میں مغلس و نادار لوگوں کے لیے بہت بڑی تسلی ہے۔ آپ کا یہ فقر اختیاری تھا۔ حضرت علیؓ سے روایت ہے آپؐ نے فرمایا میرے پاس ایک فرشتہ آیا اور اُس نے کہا اے محمد! آپؐ کے رب آپؐ کو سلام کہہ رہے ہیں اور فرماتا ہے ہیں کہ اگر آپؐ چاہیں تو مک کے پھر میلے میدان آپؐ کے لیے سنا بنا دوں۔ حضرت علیؓ کہتے ہیں حضور ﷺ نے آسان کی طرف منہ کر کے عرض کیا نہیں۔ اے میرا رب میں یہ نہیں چاہتا۔ میں تو یہ چاہتا ہوں کہ ایک دن سیر ہو کر کھاؤں تاکہ آپؐ کا شکر اور تعریف کروں اور ایک دن بھوکا رہوں تاکہ آپؐ سے مانگوں۔ (حیات الصحابة، حصہ دوم)

غربت اور افلاس کے ساتھ ٹکوہ و شکایت اور بے صبری نہ ہو ایسا فقر و فاقہ بہت بڑی

سعادت ہے۔ مبارک ہیں وہ لوگ جو راضی بردار ہتے ہوئے زندگی گزار رہے ہیں اور لذائذ حیات کے حصول کی خاطر ناجائز رائج اختیار نہیں کرتے۔ پس جس شخص نے زندگی میں اعمال صالح کے لیے اور منکرات سے بچا موت اس کے لیے بڑی نعمت ہے کہ ایک طرف وہ دنیا کی مشقت اور آزمائش سے فارغ ہوا اور دوسری طرف وہ آنے والی زندگی میں کامیاب نہ ہوا۔ اسی طرح جس شخص پر عترت و غربت طاری رہی زندگی مشقت اور بدحالی میں گزاری مگر وہ حرف شکایت لب پر نہیں لا یا بلکہ صبر اور شکر کی تصوری بنارہا۔ تو اسی کے لیے یہ فقر و فاقہ واقعی ایک نعمت سے کم نہیں۔ ☆☆☆

اسلامی موضوعات پر اردو سائنس بورڈ کی کتابیں

(1) اسلام اور ترقی کیہے نفس تحریر: ڈاکٹر محمد امین

انسانی شخصیت کی متوازن تعمیر اور بحالی کے حوالے سے اسلامی تصورات اور مغربی نفیات کا مقابلی مطالعہ۔ اسلامی نفیات کو سائنسی بنیادوں پر تعمیر کرنے میں معادن پر ایجمنی مقالہ

قیمت: 1000 روپے

(2) تاریخ اسلام: ایک نظر میں تحریر: جمیل یوسف

اسلامی تاریخ پر ایک بھل اور طاقت از نظر دیکھ پ اور رو ایں اندازیاں

قیمت: 80 روپے

(3) سیر الاولیاء ترجمہ: اعجاز الحق قدوسی

امیر خورد کی تاریخی تصنیف۔ اولیاء کرام کے بارے میں جامع کتاب

قیمت: 450 روپے

(4) بلوغ الارب ترجمہ: ڈاکٹر پیر محمد حسن

سرز من عرب کی قدیم تاریخ پر محمود ہنری آلوی کی تاریخی کتاب کا خوبصورت ترجمہ۔ تاریخ عرب پر تحقیق کرنے والوں کے لیے نایاب تجدید۔

قیمت مکمل سیٹ (چار جلد): 1000 روپے

اردو سائنس بورڈ (وزارت تعلیم، حکومت پاکستان)

صدار دفتر: 299۔ اپ مال لاہور۔ فون: 5754475-5758498-5754498 فیکس: 5754281

برانج آفسز: ۰۵۰ یکارنوسکوئر، نیبر بار ایضاً، فون اور فیکس: 091-253257

۰ مظہور چیبرز، گاڑی کھاتہ، حیدر آباد (سندھ) فون اور فیکس: 0221-9200070